

نہیں جانتے یہ کہ جاتے کدھر ہیں گئے، معمول دستہ وہ یاراہ پر ہیں  
(مسدس حالی ص ۶۷)

اب مولانا عالی منطقیوں کی ایک شاندار مثال بیان فرماتے ہیں، وہ کہتے ہیں کہ جس طرح ہندوؤں نے کہیں سردی سے اگڑے جگنو کو ایک شرارہ سمجھ کر اس پر لکڑیاں لاد کر جلا لے کر کوشش کی تھی تاکہ سردی سے بچ جائیں مگر اس میں ان کو کامیابی نہ ہوئی، بالآخر انہیں دلی کو شرمندہ ہونا پڑا کہ وہ ایک جگنو کو پتنگا سمجھ بیٹھے تھے، بالکل اسی طرح منطقیوں کا حال ہے کہ وہ لایعنی اور فرضی چیزوں کو حقیقت سمجھے ہوئے ہیں، جب حقیقت کھلے گی تو انہیں اپنی محنتوں پر رنج اور افسوس کرنا ہوگا۔ یہ مثال خود مولانا کی زبان سے سنئے۔  
فرماتے ہیں:

مثال ان کو کوشش کی ہے صاف لہی	کہ کھائی کہیں بندروں نے جو سردی
ادھر اور ادھر دیر تک آگ ڈھونڈی	نظر روشنی ان کو آئی نہ اس کی
مگر ایک جگنو چمکتا جو دیکھا	پتنگا اسے آگ کا سب نے سمجھا
لیا جا کے تمام اور سب نے اسی دم	کیا گھاس پھونس اس پہلا کے فراہم
گئے اس کو سگانے سب مل کے پیہم	نہ کچھ آگ سٹگی نہ سردی ہوئی کم
یوں ہی رات ساری انہوں نے گنوائی	مگر اپنی محنت کی راحت نہ پائی
گذرتے تھے جو جانند اس طرف سے	جب اس کشکش میں انہیں دیکھتے تھے
ظلمت بہت سخت تھی ان کو کرتے	کہ شرما ئیں وہ زعم باطل سے اپنے
مگر اپنی کد سے نہ باز آتے تھے وہ	ظلمت پہ اور اُلٹے غزاتے تھے وہ
نہ سمجھے وہ جب تک ہوا دن نہ روشن	اسی طرح جو ہیں حقیقت کے دشمن
نہ جھاڑیں گے گرد تو ہم سے دامن	پہ جب ہوگا نورِ سحر لمحہ افگن
بہت جلد ہو جائے گا آشکارا	کہ جگنو کو سمجھتے تھے وہ اک شرارا

(مسدس حالی ص ۶۷)

لسان العبر اکبر الہ آبادی رحمہ معقولات کو قابلِ قدر لگنے سے  
اکبر الہ آبادی کی رائے نہ دیکھتے تھے بلکہ اسے الحاد اور اسپ بے لگام سے تعبیر کرتے  
تھے، وہ اپنی کلیات میں جا بجا اس پر تنقید فرماتے ہیں، وہ اپنے تیروں کا نشانہ کہیں منطوق  
کو کہیں فلسفہ کو لے کر کہیں فلسفی کو بناتے ہیں جیسا کہ آئندہ معلوم ہو گا، وہ معقولات کو منظرِ آراء  
مباحثات اور کجواس و اغلوطات اور اٹیچ پیج کا ڈھیر قرار دیتے تھے، چنانچہ فرماتے  
ہیں:

بختیں فضول تھیں یہ کھلا حال دیر میں  
انسوس و مرکت گئی لفظوں کے پھیر میں  
وہ مسلم فلاسفہ کو خطاب کر کے کہتے تھے:

فلسفہ الحاد کا کریجے فوراً قبول  
دین کی ہو بات تو الباطال پر ٹھن جائے  
ہو لوگ فلسفہ کی حمایت اور اس کی مدح سرائی میں بہت کچھ بول جاتے ہیں اور اس کو پاکیزہ بنا  
بنا ناچا بیٹے ہیں اکبر انھیں خطاب کر کے کہتے تھے:

دلہلیں فلسفہ کو نو رہا طن کر نہیں سکتیں  
کو اکب کی شعا عین رات کو دن کر نہیں سکتیں

بلاشبہ معقولات اسلام اور مسلمانوں کے سخت ترین دشمن ہیں، اس میں گھس کر ایک بندہ  
مومن اس کے قاتل شکبوں سے بچ نہیں سکتا اس لئے اگر ہر بندہ مومن کو نصیحت  
کرتے ہیں کہ وہ صبح و شام حق تعالیٰ سے دعا کیا کرے کہ وہ اس کو اس کے مہلک اثرات  
سے محفوظ فرمائے، چنانچہ فرماتے ہیں:

فلسفہ حریف کا دین کا ہے عدو بنا  
صبح و شام صدق دل سے کر دعا کہ ربنا  
اس طرف ہے کید سخت اور تیرا پھینسا  
لَا تُزِعْ قُلُوبَنَا بَعْدَ إِذْ هَدَيْتَنَا

یونانی تہذیب رقص و سرود کی دلدادہ، بت پرستی کی خوگر اور خواہشات نفسانی کی تکمیل کا سامان فراہم کرتی ہے، اسی وجہ سے فلاسفہ بھی آزادیِ کامل اور آوارگی کی تعلیم دیتے ہیں اور مذہب کی قید سے اپنے کو اور دوسروں کو آزاد رکھنا چاہتے ہیں، انسان العصر ایسے لوگوں کے بارے میں فرماتے ہیں :

انسان چاہے جو بات اچھی چاہے  
بدیوں سے محترز ہونے کی چاہے  
شیطان سے وہ فلاسفی ہے منسوب  
جس کا مطلب ہے کرو وہ جو جی چاہے

سائنس داں ارض و سما اور اشجار و اجار کے مناظر دکھا کر عقول انسانی کو ذات باری کی طرف متوجہ کر دیتے ہیں۔ اسلام بھی ذات و صفات کے ضروری مسائل بتا کر خاموش ہو جاتا ہے اور آگے نہیں بڑھتا مگر بحث فلسفی جب ذات و صفات کی بحث میں اترتا ہے تو تعظیم و تکریم کو بالائے طاق رکھ دیتا ہے اور ذات و صفات کا ایسا تحلیل و تجزیہ کرتا ہے کہ خدا کی پناہ مانگنی پڑتی ہے اور الامان والحفیظ کہنا پڑتا ہے، اگر اسے ڈانٹتے ہوئے فرماتے ہیں :

جلوہ ارض و سما دکھلا کے ہے نیچر بھی چپ  
لَا إِلَهَ إِلَّا اللَّهُ اور قُلْ هُوَ اللَّهُ كَهْ كِهْ کے پیغمبر بھی چپ  
بحث اس کی ذات میں کیوں کر رہا ہے فلسفی  
ایسے ایسے چپ ہیں یہ ہوتا نہیں اس پر بھی چپ

فلسفی کے نزدیک دین و مذہب کوئی چیز نہیں، وہ ایمان و اسلام کچھ نہیں جانتا، اگر وہ اس سے رخصت ہو جائے تو اسے کوئی بردا نہیں ہوتی، مگر اگر فرماتے ہیں یہ

فلسفی کہتا ہے کہ مذہب گیا پروا نہیں  
 میں یہ کہتا ہوں کہ بھائی یہ گیا تو سب گیا  
 عشق الہی جو تخلیق کائنات کا مقصد ہے اس کی مستی اور گرمی حبت خداوندی سے آئے گی،  
 منطق اس راہ میں بھی کار آمد نہیں ہے مگر فرماتے ہیں:

گرمی دل جو ہے منظور تو منطق پہ نہ جا  
 عشق ہے آگ لگانے کے لئے جانوں میں

منطقی لوگ ہر انسان کو مدرک کہتے ہیں خواہ مومن ہو یا کافر حالانکہ کافر کو قرآن  
 صَمُّ بُكْمٌ عُمْیٌ فَہُمْ لَا یَعْقِلُونَ (بہرے گونگے اندھے غیر ماقول) کہتا ہے، ظاہر ہے کہ  
 کافر کیونکر مدرک ہو سکتا ہے جب کہ حق تعالیٰ شانہ کو بھی اس کا اندھا گونگا بھرا ہونا تسلیم ہے  
 اسی لئے لسان العصر کو بھی منطقیوں کے اس طرز و طریقہ پر اعتراض ہے۔ چنانچہ فرماتے  
 ہیں:

خیال آخرت کا جس نہیں جس کی طبیعت میں  
 اسے کیوں منطقی دنیا میں کہتے ہیں یہ مدرک

ذات و صفات اور ماورائے ہستی کی دنیا انسانی دسترس سے بالاتر ہے، وہ بجز نبوت و رسالت  
 کے کسی اور طریقہ سے جانی نہیں جاسکتی مگر کج منت منطق اس میں بھی موٹنگا فیاں کرتی اور  
 بیچ ذناب کھاتی ہے، اکبر الہ آبادی اُسے ڈانٹ کر فرماتے ہیں:  
 خدا کے باب میں منطق کو پھر کیوں یہ لگا پوچھ  
 جہاں عشوے ہیں نظرت کے فقط اور عالم تجھ

منطق اپنے فن میں بھی کامل نہیں، وہ اپنے میدان میں بھی شکست کھا جاتی ہے اس لئے اس  
 سے کام لینے والے لوگ بسا اوقات شرمندہ ہو جاتے اور پشیمان ہو بیٹھتے ہیں، چنانچہ  
 لسان العصر کہتے ہیں:

مفتوح ہو کے بھول گئے، شیخ اپنی بحث

منطق شہید ہو گئی میدان جنگ میں

فلسفہ کہتا ہے کہ مرنے کے بعد کچھ نہیں ہوتا، آدمی فنا ہو جاتا اور اس کی حقیقت منعدم ہوتی ہے مگر اکبر الہ آبادی مرحوم سے اس کا جواب سنئے، نہایت شیریں جواب دیتے ہیں، ملاحظہ فرمائیے :

بعد مردن کچھ نہیں یہ فلسفہ مردود ہے

قوم جی کو دیکھئے مردہ ہے اور معجز ہے

فلاسفہ تجربات کے دلدادہ ہوتے اور اس میں اپنی عین کھا دیتے ہیں مگر یہ نہیں سوچتے کہ تجربہ کا کوئی کنارہ نہیں، آج ہم تجربہ سے کسی شئی کو مفید قرار دیتے ہیں مگر کل کو، ہر شئی تجربہ ہی سے مضرت ثابت ہو جاتی ہے تو تجربہ کو حرفِ آخر کیوں کہا جا سکتا ہے۔ حرفِ آخر اللہ اور اس کے رسول کا قول ہے۔ اکبر مرحوم فرماتے ہیں :

فلسفی تجربہ کرتا تھا ہوا میں رخصت

مجھ سے وہ بچنے لگا آپ کدھر جاتے ہیں

کہہ دیا میں نے ہوا تجربہ مجھ کو تو یہی

تجربہ ہو نہیں چکتا ہے کہ مر جاتے ہیں

حق تعالیٰ کا ارشاد ہے: **أَلَا يَذِكُرُ اللَّهُ تَطْمِئِنُّ الْقُلُوبُ** یعنی سن لو کہ اللہ کی یاد سے ہی لوگوں کو اطمینان ہوتا ہے، اس سے معلوم ہوا کہ سکون و اطمینان اور راحت قلبی خدا کی یاد ہی سے حاصل ہوتی ہے، دولت و طاقت اور منطق و فلسفہ اس راہ میں بھی بے سود ہیں، اکبر الہ آبادی، اسی حقیقت کو اپنے الفاظ میں یوں بیان فرماتے ہیں :

نہ اس میں دخل دولت کو نہ منطق کو نہ طاقت کو

دلی حالت خدا ہی کی عنایت سے سنبھلتی ہے

فلسفہ اتادچڑھاؤ اور حالات کے زیرِ دیکھ سے چکر کھاتا رہتا ہے کوئی واقعہ اس کے اصول سے  
 ٹکرائیگا تو وہ داؤ پیچ کرنے لگے گا۔ کوئی حادثہ اس کے ضوابط سے دوچار ہو جائے تو وہ  
 اٹنے پاؤں بھاگنے لگے گا لیکن خدا و ربو نے جو کچھ فرمایا وہ اٹل اور یقینی ہے، اس میں  
 شک و شبہ کا مطلق دخل نہیں، اور وہ ثابت اور قوی ہے۔ اس میں تبدیلی کا امکان ہی  
 نہیں، *سواء العزاسی* حقیقت کو ان الفاظ میں بیان فرماتے ہیں :

صدیوں فلاسفی کی چٹناں اور چٹنیں تھیں

لیکن خدا کی بات جہاں تھی وہیں رہی

معقولات حقیقی علوم نہیں، وہ چند فرضی چیزوں کا نام ہے اور کچھ نہیں، اصل علوم علومِ دینیہ  
 ہیں ان کو سیکھنا اور سکھانا فرض ہے، *طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَ*  
*مُسْلِمَةٍ* (علم دین حاصل کرنا ہر مسلمان مرد اور عورت پر فرض ہے) کا یہی تقاضا ہے،  
 اس لئے معقولات کا اشتغال کرنے سے طلب علم دین کے فریضہ سے سبکدوش نہیں ہو سکتا،  
 اسی لئے *لسان العصر* خود کو خطاب کر کے فرماتے ہیں :

اس طرف تو نے ہسٹری رٹ لی

اس طرف جا کے فلسفہ پھانکا

لیکن اکبر خیالِ عقبی سے

نار و جنت کو بھی کبھی جھانکا

منطق تیز رفتار اور دماغی اُتج والائن ہے۔ وہ کبر و غرور اور فخر و مباہات کا عادی ہے  
 مگر وقت اور حالات اس کے جذبات کو ٹھیک کر دیتے ہیں اور اس کے ذہن و دماغ کو  
 صحیح پنج پر لے آتے ہیں، اکبر فرماتے ہیں :

غرور توڑ کے منطق کو مست کر دے گا

زمانہ آپ ہی اس کو درست کر دے گا

لا سرف کاسب سے عمدہ کارنامہ بحث وباحثہ اور نزاع و جدال ہے، وہ کسی بحث میں صبر و  
 شام کی پرواہ نہیں کرتے، اس کے باوجود ان کے باحثات و مناقشات کا کوئی نتیجہ نہیں نکلتا،  
 ان کا مسئلہ ہر حال میں ناتمام اور ناقص ہی رہتا ہے۔ ان کے تحلیل و تجزیہ سے کوئی فائدہ  
 نہیں نکلتا،

اک بحث میں الجھ کر دنیا کا کام چھوڑا  
 چھوڑی سحر نے اس نے منگام سے چھوڑا  
 ہر فلسفی نے لیکن عمر اپنی خستہ کر دی  
 جو بحث اٹھائی اس کو بس ناتمام چھوڑا

منطق بگو اسوں اور تراش خراش والی باتوں میں آدمی کو منہمک کرتی ہے، اخلاق پسندی اور  
 ولیدہ بیانی اس کا طغرا اقیاز ہے، دل کو وہ خالق کائنات کی طرف مائل نہیں کرتی  
 لہذا اسوں اور مخلقات کی طرف اس کا رخ موڑ دیتی ہے، جو چیز خالق کائنات سے  
 فل اور اس کی یاد سے مانع ہو وہ یقیناً قابل استغاذہ ہے، اس لئے اکبر الہ آبادی اس  
 پر پناہ مانگتے ہیں اور فرماتے ہیں:

ایسی منطق سے تو دیوانگی بہتر آکر  
 کہ جو خالق کی طرف دل کو جھکا ہی نہ سکے

منطق اور معشوقہ کی ادائیں دونوں آدمی کو بھانے اور اس کو گمراہ کرنے والی ہیں، خاص طور سے  
 وہ لوح اور سیدھا غش تو جلد ہی اس کے فریب میں آجاتا ہے، اگر آدمی اپنے نفس کو قابو میں  
 رکھے تو تعجب نہیں کہ اس کے دام بلا میں گرفتار ہو جائے، اس لئے اکبر الہ آبادی مرحوم ان کے  
 یہ وضرر کی قوت اور انسان کی عاجزی و بے بسی کو کھلے نظروں میں بیان فرماتے ہیں:

شیخ کی منطق ہو یا چشم فسوں ساز بقاں  
 سیدھا سادہ ہوں مجھے گمراہ جو چاہے کرے

فلسفہ گراہی اور فسق سکھاتا ہے خواہ فسق عملی ہو یا فسق اعتقادی، وہ ایسا گھوڑا ہے جس کے منہ میں لنگم نہیں، کبھی اس کے کھیت میں منہ مار دے گا کبھی اس کے کھیت میں، کبھی مست سے چلے گا تو کبھی تیز سے تیز تر، غرض کہ اعتدال سے وہ مطلق خالی ہے، نہ اس کی سیرت و کردار میں توازن نہ اس کی رفتار و گفتار میں تطابقت، اکبر الہ آبادی رحمۃ اللہ علیہ اس کو بے اعتدالیوں اور بے جا حرکتوں سے تنگ آ کر فرماتے ہیں :

چلا ہے فلسفہ لے کر جہیں سوئے کلمات

یہت ہی تنگ ہیں اس اسپ بے لگام سے تم

قرآن و حدیث، خدا اور رسول کا کلام ہے اور فلسفہ شیطان کا کلام، اس لئے ہر شخص کو اپنا دل کتاب و سنت میں لگانا چاہئے نہ کہ فلسفہ میں، لسان العصر کا آخری قطعہ ملاحظہ فرمائیں :

قرآن میں ہمیں خدا نے سمجھایا ہے

شیطان نے فلسفہ میں ہمیں الجھایا ہے

قسمت اب دیکھنی ہے دل کی اکبر

معلوم نہیں کہ یہ کدھر آیا ہے

(باقی آئندہ)



# تبصرہ

## نقد قاطع برہان

مصنف : ڈاکٹر نذیر احمد

ناشر: غالب انسٹی ٹیوٹ نئی دہلی

سائز:  $\frac{22 \times 18}{8}$

کاغذ بہت عمدہ ، طباعت آفسیٹ

صفحات ۳۲۲ صفحات - قیمت : ۶۰ روپیہ

ملنے کا پتہ : غالب انسٹی ٹیوٹ - ایوان غالب مارگ ، نئی دہلی

زیر نظر کتاب نقد قاطع برہان ، انیسویں صدی کے اس سب سے بڑے ادبی تنازعے بلکہ مجادلے کی یاد تازہ کرتی ہے ، جو آج کے اردو کے سب سے بڑے شاعر اور اس زمانے کے فارسی زبان کے فاضل غالب اور محمد حسین تبریزی کے درمیان چھڑ گیا تھا۔ اور اس کا سبب محمد حسین تبریزی کی فارسی فرہنگ برہان قاطع پر مرزا غالب کے وہ اعتراضات بنے تھے جو قاطع برہان کے نام سے شائع ہوئے۔ اور ان کی اشاعت کے بعد غالب کے خلاف اعتراضات کا وہ شور اٹھا کہ ان کی آخری زندگی ، اسی تنازع میں اپنی فتح کے سامان فراہم کرنے میں گذری۔ ان معرکوں کی دوداد پڑھ کر یہ تاثر ہوتا ہے کہ اس وقت کے ماہرین لسانیات کی اکثریت غالب کے بجائے برہان قاطع کے مصنف محمد حسین تبریزی کے ساتھ تھی ، جنہیں

غالب نے ہندی الاصل اور نو مسلم تک قرار دیا تھا۔

بہر حال اب جبکہ نشیب و فراز کے چکر میں آکر نہ صرف فارسی زبان کا چلن ہندوستان سے ختم ہو گیا بلکہ اس کا ذوق رکھنے والے ماہرینِ لسانیات کی تعداد بھی کم سے کم ہوتی چلی جا رہی ہے، ڈاکٹر نذیر احمد نے غالب کی کتاب قاطع برہان کی غلطیوں اور غالب کے تسامحات کی نقد و جرح کا بیڑا اٹھایا اور حق یہ ہے کہ نکتہ رسی اور نکتہ دانی کا حق ادا کر دیا ہے۔

جہاں تک غالب کی فارسی دانی اور ان کی رائے کی قطعیت و افاذیت کا سوال ہے، اس کا تحلیل و تجزیہ اس سے پہلے مشہور محقق ڈاکٹر عبدالودود کے قلم سے مکمل چکا ہے جنہوں نے غالب کے مبینہ استاد عبدالصمد کی شخصیت کو بھی فرضی ثابت کر دیا تھا۔ اب ڈاکٹر نذیر احمد کے پختہ قلم اور فارسی کے گہرے مطالعہ اور بلند شعور نے غالب کے اعتراضات کو تحقیقات کی کسوٹی پر رکھ کر، اس سارے مباحثے اور مجادلے کو نئی جہتوں کی طرف حرکت دے کر فیصلہ کن منزل تک پہنچا دیا ہے، اور قابلِ تعریف بات یہ ہے کہ کہیں بھی محمد حسین تبریزی کی حمایت کا تاثر قائم ہونے نہیں دیا ہے۔

کتاب نقد قاطع برہان کا پایہ علمی اور تحقیقی اعتبار سے اتنا بلند ہے کہ ہم اس کے مصنف ڈاکٹر نذیر احمد کے ساتھ اس کے ناشر غالب انسٹی ٹیوٹ کو بھی قابلِ مبارکباد سمجھتے ہیں جس نے اس علمی اور تحقیقی کارنامہ کی اشاعت کا کام انجام دیا۔

(ج-م)

## کلیاتِ ذوق

رتب : ڈاکٹر تنویر احمد علوی

ناشر: ترقی اردو بورڈ، نئی دہلی

سائز:  $\frac{24 \times 20}{8}$